

విజయవాడ ప్లాట్ ఫారం హడావిడిగా ఉంది. విభిన్న సంస్కృతుల మనుష్యులతో అంతటా కోలాహలం, ఆరాటం, ఉరుకులూ పరుగులూనూ.

ఈస్ట్ కోస్ట్ రెండున్నర గంటలు లేటంటే ముందు హడలి పోయారు కాని ప్లాట్ ఫారం మీద జనాన్ని చూస్తుంటే టైము తెలియకుండానే గడిచిపోతుంది.

కొంతమంది క్లబ్ డ్ నర్నూట్ టీవీల ముందు కాలక్షేపం చేస్తుంటే, మరికొంతమంది సిమెంట్ బెంచీల మీద కూర్చొని వచ్చే పోయేవాళ్ళ మేనరిజమ్స్

# మొప్ప విడిచింది

## ఘోషిస్తున్నది



*కె.ఎస్.ఆర్.*

చూస్తూ వాళ్ళ సైకాలజీ ఎన్లైజ్ చేసుకొంటున్నారు. ఇంకా కొంతమందియితే తీర్గ్గా ప్లాట్ ఫారం ఆ కొన సుంచి ఈ కొనవరకూ పచ్చార్లు చేస్తున్నారు. సుమిత్రకు ఏదో ఏకాల ప్రపంచంలోకి అడుగుపెట్టిన

ట్లు అనిపిస్తుంది. రెక్కలొచ్చి ఎగురుతున్న అనుభూతి కలుగుతుంది.

జీవితం ఎంత అందంగా, ఆనందంగా కనిపిస్తుంటే, పిల్లల ఆటల్ని మురిపెంగా చూస్తూ కూర్చున్న భర్తకు ఇంకొంచెం దగ్గరగా జరిగి “ఇంత తొందరగా మనకు ట్రాన్స్‌ఫర్ రావడం ఓ కలలా అనిస్తుందండీ!” అంది ఉప్పొంగుతున్న సంతోషంతో.

రామకృష్ణ నవ్వాడు. “దానికోసం ఎంత ఖర్చు పెట్టానో, శ్రమ వడ్డానో తెలుసుగా?”

“అయితేనేం! అనుకున్నది సాధించేం. ఇక పిల్లలు కొత్త వాతావరణానికి అలవాటు వడితే చాలు. అన్ని విధాల మనం అక్కడే సెటిలయిపోవచ్చును.

“వాళ్ళదేముంది సుమిత్ర! నాలుగు రోజులు కొత్తగా అనిపిస్తుంది కాని తర్వాత వాళ్ళే అలవాటు వడతారు. కాన్వెంటులో సీట్లు కూడా దొరికాయి. ఇక చదువు గురించి ప్రోబ్లం లేదు. వ్యూసు మంచి ఇల్లు చూసిపెట్టాడు. నీకు బాగా నచ్చటమే కాదు చుట్టువక్కన వాళ్ళతో మంచి కంపెనీ కూడా ఉంటుంది.”

ఆడుకొంటున్న హనీ, నానీలను చూస్తూ “మనదే ముంది కాని పిల్లల భవిష్యత్తు గురించే ఆలోచనల త. ఇకనుండి వాళ్ళ చదువుల కోసం, వాళ్ళ ఉన్నతకోసం మనం జాగ్రత్త వడాలండీ” అంది.

“అందుకే కదా ఈ ట్రాన్స్‌ఫర్! ఇక మన ఆలోచనల న్ని పిల్లల గురించే. ఇప్పుడు నిశ్చింతగా జీవితంలో కొంత వాళ్ళ పేర డిపాజిట్ చేస్తాను” అంటూ వాళ్ళ అందమైన భవిష్యత్తు గురించి ముచ్చట్లాడుకొంటూ ఉండగానే హనీ, నానీ వరుగున వచ్చారు.

ఎంతకీ బ్రెయిన్ రాకపోవడం ఎనుగ్గా ఉంది వాళ్ళకు.

“అబ్బా! ఎంతసేపు డాడీ ఇక్కడ ఉండటం?” నానీ చిరాగ్గా అన్నాడు.

సుమిత్ర వాడిని ఒళ్ళోకి తీసుకొని “ఇంకెంతసేపు? ఓ అరగంటే! తర్వాత బ్రెయిన్ ఎక్కి ఎంచగ్గా మనం కొత్త ఊరు, కొత్త ఇంటికి వెళ్ళిపోతాం! ఎంత బావుంటుందో అక్కడ!” మురిపిస్తున్నట్లు అంది.

హనీ తండ్రి ఒళ్ళో వాలి “ఇక్కడేం బాగాలేదు డాడీ! ఇంటికెళ్ళిపోదాం. తాతయ్య నిన్న కొత్త కథ చెబుతాన న్నాడు” అంది.

“మీ మమ్మీ బోలెడన్ని కథలు చెబుతుంది రోజూ!”


“నాకు కథలేం వద్దు. బాబాయి కావాలి. బాబాయి చాకెట్లీస్తాడు. పార్కుకి తీసుకెళ్తాడు. వెళ్ళిపోదాం మమ్మీ” కాళ్ళూ, చేతులూ కొట్టుకొంటూ మారాం చేస్తూ అన్నాడు.

“డాడీ కావలసినన్ని చాకెట్లు కొనిస్తారు. అవునూ, నీకు పెద్ద గన్ కొనిస్తానని డాడీ మొన్న చెప్పారు కదూ! అడగవే?” మరిపిస్తూ అంది.

నానీ కళ్ళు మెరిశాయి. ఒక్కసారి తండ్రి ఒళ్ళోకి దూకి “అవును డాడీ! మొన్న గన్ కొంటానన్నారు మీరు. కొనండి” అన్నాడు.

“ఓ.కె. అలాగే ముందు మనం ఊరెళ్ళగానే నానీకి గన్, హనీ కి పెద్ద బేబీ బొమ్మ కొనాలి. మాటిచ్చాక తప్పదు కదా? సుమిత్ర! బ్రెయిన్ దిగగానే సువ్యూ ఈ విషయం నాకు గుర్తు చెయ్యాలి”.

“గుర్తు చెయ్యడం కాదు. మీరు కొనక పోతే ముందు నేను ఊరు కోను తెలుసా” నవ్వుతూ హెచ్చరించింది. ఆ మాటతో నానీ హనీలకు ఒక్కసారిగా సంతోషం



భార్య: ‘ఏమండీ మన అబ్బాయి ఉత్తరం రాసి ఎన్నాళ్ళు అయింది?’  
భర్త: “ఉండు చెక్కుబుక్కు చూసి చెప్తాను.”

ఉత్సాహం కలగడంతో చెంగున దూకి ఫ్లాట్‌ఫారమ్ మీద వరుగులు పెడుతూ మళ్ళీ ఆటల్లో వడ్డారు.

వాళ్ళను చూస్తూ ఇద్దరూ మురిపెంగా నవ్వుకొన్నారు.

“పిల్లలదేముంది? మరిపిస్తే ఏదైనా క్షణాల్లో మరచి పోతారు. ఇక్కడ మనుష్యుల్ని వాతావరణాన్ని నాలుగు రోజుల్లో మరచిపోరా?”

“ఎటోచ్చి మీకే బెంగ అంటారా?” ఓరగా చూస్తూ అంది.

“అబ్బే అదేం లేదు. ఇప్పుడు నేను ఇద్దరి బిడ్డల తండ్రిని- పైగా వాళ్ళ భవిష్యత్తును తీర్చిదిద్ద వలసిన బాధ్యత గల తండ్రిని” అన్నాడు స్థిరంగా.

దురంగా కనిపిస్తున్న కొండనీ, కొండ మీద ఇళ్లనీ చూస్తూ సుమిత్ర నిదానంగా అంది. “నాకు మాత్రం మనం కూడా ఆనందంగా బతకాలనీ, మనం మన సుఖం గురించి కూడా ఆలోచించుకోవాలని ఉంది. ఎందుకంటే ఎల్లకాలం ఇలాగే ఉండం కదా! వయసూ, వయసుతోపాటు బాధ్యతలూ పెరిగినప్పుడు ఎలాగూ మన గురించి మనం ఆలోచించుకోలేం”.

చిరునవ్వుతో ఆమె వైపు చూస్తూ “నిజం సుమిత్ర అందంగా జీవించడం, ఆనందంగా బతకడం ఎలా అన్నది నీ నుండే నేను నేర్చుకొన్నాను. అందుకేగా ఈ ప్రయాణం” అన్నాడు ఎంతో తృప్తిగా.

సుమిత్రకు జీవితం సప్తవర్ణాల హరివిల్లులా అని పిస్తుంది.

భవిష్యత్తు గురించి రంగుల కలలు కంటూ ఉండ గానే ఎక్కడి నుంచో గాలి దుమారంలా వది వన్నెండు మంది పిల్లలు వరుగున ఫ్లాట్‌ఫారం మీద కొచ్చారు.

దుమ్ముకొట్టుకుపోయిన ఒంటి మీద చిరిగిపేలికలైన చొక్కానో, నిక్కరో తప్ప రెండూ ఏ ఒక్కళ్లకూ లేవు. చింపిరి జుట్టు మురికి ఒళ్ళుతో వికారంగా ఉన్న వాళ్ళను చూసి హనీ, నానీ రివ్యూన వెనక్కి వచ్చి ఎంతగా చూస్తుండిపోయారు.

అంత వది వన్నెండేళ్ళ లోపు పిల్లలే కాని ఒకరిద్దరి చేతుల్లో సిగరెట్టు పీకలు కూడా ఉన్నాయి. వాళ్ళ నోటి నుండి బూతువదాలు సునాయానంగా దొర్లిపోతు న్నాయి.

రామకృష్ణ చిరాకు వడ్డాడు. “ఏం పిల్లలో చూడు!

వేలెడంత లేరు. ఎన్ని అలవాట్లే?”

సుమిత్రకు కూడా వాళ్ళను చూస్తుంటే కంపరంగా అనిపించింది. “వీళ్ళనని ఏం లాభం? కని పారేసిన తల్లిదండ్రులననాలి. వీళ్ళు రేపు ఎటువంటి వ్యక్తులుగా తయారవుతారో తలుచుకొంటేనే భయం వేస్తుంది”

గోలగా అరుస్తూ రివ్యూన వరుగులు తీస్తున్న వాళ్ళను కానిస్టేబుల్ లారీతో అదిరించినా బెదిరిపోకుండా లారీ దెబ్బకు అందకుండా కేరింతలు కొడుతూ అటునిటూ వరుగెడుతున్నారు.

ఇంతలో ఏదో బ్రెయిన్ రావడంతో జనంలో కలిసిపో యారు.

ఏవగింపుతో వాళ్ళనీ, వాళ్ళని కన్న వాళ్ళనీ విమ ర్శించుకొంటూ ఉండిపోయారు సుమిత్ర. రామకృష్ణ.

హనీనానీ మధ్య మధ్య మారాం చేస్తున్నారు తాత య్యూ కావాలి, నానమ్మ కావాలి” అంటూ.

“శలవు లిచ్చాక మళ్ళీ వస్తాం ఇప్పుడు కాదమ్మా!” అంటూ సముదాయిస్తున్నారు.

“ఇక్కడైతే రోజూ బాబాయి బడికి తీసుకెళ్తాడు. తాతయ్య ఇంటికి తీసుకొస్తాడు. ఇక్కడే ఉంటాం డాడీ! మేం అక్కడకురాం”.

“తప్పమ్మా హనీ మనం వెళ్ళే ఊరులో కాన్వెంటులో చాలా బాగుంటుంది. బాగా చదువు చెబుతారు. ఇల్లు కూడా పెద్దది”.

“అయితే తాతయ్యనూ అందరినీ తీసుకెళ్దాం” వాళ్ళ ప్రశ్నలకి ఓపిగ్గా సమాధానం ఇస్తున్నారు ఇద్దరూ.

“వాళ్ళు అంత దూరం రాలేరమ్మా! అయినా తాత య్యకు ఇక్కడ ఇల్లు ఉంది కదా! ఇల్లోదిలేసి ఎలా వస్తారు?”

“మనం రావడంలే!” హనీ అడిగింది.

“డాడీ కంటే ట్రాన్స్‌ఫరయింది కాబట్టి వస్తున్నాం”.

“మరి తాతయ్యకు ట్రాన్స్‌ఫర్ ఎప్పుడెస్తుంది?” నవ్వొచ్చింది. “తాతయ్యకు ఉద్యోగం లేదుగా! ట్రా న్స్‌ఫర్ రాదు. అందుకని ఎప్పుడూ అక్కడే ఉండిపో వాలి.” చెప్పింది మిత్ర.

హనీ ఆలోచనలో పడింది - “అయితే తాతయ్యకు డబ్బులేట్లా వస్తాయి డాడీ!”

“ఐ” అంటూ ఓసారి ఊపిరి పీల్చుకొని చెప్పాడు రామకృష్ణ “తాతయ్యకు పొలం ఉంది కదా? వంటొచ్చిన పుడల్లా అమ్మితే డబ్బులొస్తాయి. సరే, బ్రెయిన్ వెళ్ళిపో తుంది చూడు.” ధోరణి మళ్ళించాలనుకొంటూ మాట మార్చాడు.

బ్రెయిన్ వెళ్ళిపోవడంతో ఫ్లాట్‌ఫారం మీద జనం మళ్ళీ వలచబడ్డారు.

అంతకుముందు ఆటలాడిన పిల్లలంతా పట్టాల వక్కన వడి ఉన్న చిత్తుకాగితాలు, కవర్లు, పేపరు కప్పులాంటివి ఏరి ఓ గోతంలో వేసుకొని ఫ్లాట్‌ఫారమ్ ఎక్కారు. ఆ గోతాల్ని ఇనువ ఫెన్సింగు కవతలపెట్టు కొని కేరింతలు కొడుతూ మళ్ళీ ఆటల్లో వడ్డారు.

వాళ్ళందరిలో చిన్నగా కనిపిస్తున్న ఏడెనిమిదేళ్ళ పిల్లాడు చేతిలో ఓ పెద్ద పొట్టాంతో ఉత్సాహంగా వచ్చి అక్కడున్న సిమెంటు చప్టామీద కూర్చొని గబగబా పొట్టాం విప్పాడు.

దాన్నిండా పులిహార!

వాడి మొహం ఆనందంతో వెలిగిపోయింది. వాడింకా చెయ్యయినా పెట్టకుముందే బిలబిల్లాడుతూ మిగిలిన పిల్లలు చుట్టుముట్టారు.

“రేయ్ నాకు పెట్టవురా!”

“ఒరేయ్ నాగూ! నాకూ!”

“నాగన్నా! నాకేదిరా!”

కాకుల్లా గలగా అరుస్తూ వాడి ప్రమేయం లేకుండానే మురికి చేతులతో గబగబా తలముద్దా తీసుకొని నోట్లో పెట్టుకొన్నారు.

పొట్టాం తెచ్చుకొన్న బుడతడు కూడా కలబడి కష్టమీద ఓ ముద్ద తీసుకోగలిగాడు.

క్షణంలో మొహాల్లో విజయగర్వంతో కూడిన సంతోషం వెల్లివిరిసింది. చిన్నపిల్లాడు కూడా అందరి ఆనందం చూసి తనూ ఆనందపడిపోతున్నాడు. ఎంగిలిచెయ్యి నిక్కరుకు తుడుచుకొంటూ ఏదో పెన్నిధి తెచ్చి అందరి కీ ఇచ్చినంత గర్వంగా చూస్తూ నవ్వుతున్నాడు.

“ఒరేయ్ నాగూ! ఈసారి నాకు దొరికినప్పుడు నీకిస్తా లేరా!” ఒకడన్నాడు వాడి భుజంమీద చెయ్యి వేస్తూ.

“ఇదిగో, ఇప్పుడేచే బండికి ఏది దొరికినా నీకేరా!” మరొకడు.


“నాగూ! ఈ పావలా కొనుక్కోరా! నీకేం మిగల్లే దుగా?” ఇంకొకడు.

అందరూ భుజాలమీద చేతులు వేసుకొని ఉల్లాసంగా మాట్లాడుకొంటూ నడుస్తుంటే తదేకంగా చూస్తున్న రామకృష్ణ గుండె కలుక్కుమన్నట్లనిపించింది.

వాళ్ళ వదనాల్లో విరిసే సంతోషం చూస్తుంటే మనసులో ఏదో తేలుస్తున్నట్లుగా ఉంది.

ఎవరి పిల్లలయితేనేమి? ఎలా పెరిగితేనేమి? వాళ్ళ గుండరి మధ్య పెనవేసుకొన్న అనురాగం, ఆప్యాయత ఎంత అపురూపమైనవి!

మొదట తన ట్రాన్స్ఫర్ విషయం తెలియగానే తండ్రి దిగాలుగా “నువ్వొక చెయ్యి వెయ్యబట్టి ఈ



‘మా ఆవిడ కంట్లో నలుసువడి డాక్టర్ దగ్గరకు వెళ్ళి వది రూపాయలు ఖర్చు చేసింది.’

‘నీవు అదృష్టవంతుడివిరా! మా ఆవిడ కంట్లో చీరవడింది. దాంతో నాకు అయిదువందలు ఖర్చుపడింది.’

సంసారాన్ని ఎలాగో ఈడ్చుకొస్తున్నాను. ఇప్పుడు నువ్వెళ్ళిపోతే నా ఒక్కడివల్లా ఏమవుతుంది రామం!” అన్నప్పుడు తను చిరాకుపడ్డాడు.

“అలా అని ఎన్నాళ్ళు ఎదుగూబోదుగూ లేకుండా ఉండిపోవడం. నా పిల్లల భవిష్యత్తు గురించి కూడా ఆలోచించుకోవాలి. అయినా ట్రాన్స్ఫర్ వచ్చినప్పుడు వెళ్ళక తప్పదు కదా!”

ఇప్పుడు ఆ మాట గుర్తుకు రావడంతో కుంచించుకు పోయాడు. తన పిల్లలొక్కళ్ళే తనకు కావలసిన వాళ్ళు. తల్లి, తండ్రి, తమ్ముడూ, చెల్లి తనకు కావలసిన వాళ్ళు కాదా? తమ్ముడి ఉద్యోగం, చెల్లి పెళ్ళి పట్ల తనకు

బాధ్యత లేదా? ఇవన్నీ మీద పడతాయని కదూ తనూ, సుమిత్ర ఆలోచించుకొని దూరానికి ట్రాన్స్ఫర్ చేయించుకొంది.

తన వాళ్ళు కాకపోయినా తలోపడికెడు మెతుకులు వంచుకొని ఆనందంతో ఎగసిపడుతున్నారు వసివాళ్ళు.

తనవాళ్ళు అనుకొన్న వాళ్ళని ఖర్చానికి వదిలేసి తన సుఖం, తన పిల్లల భవిష్యత్తు కోసం దూరానికి వెళ్ళిపోతున్నాడు తను.

ఈ పిల్లల ఔన్నత్యం ముందు తనెంత?

వీళ్ళలా మనమంత ఒకటి అనుకొని బతకడంలోని ఆనందాన్ని అనుభవించటానికి, ఆస్వాదించటానికి తనింకా చాలా ఎదగాలి. వీళ్ళను చూసేక అయినా ఎదగటానికి ప్రయత్నించాలి.

సుమిత్ర వైపు చూశాడు.

అప్పటికే సుమిత్ర మొహం చిన్నబోయి ఉంది. తప్పు చేసిన దానికా అతడి కళ్ళలోకి చూడలేక తల దించుకొంది.

“సుమిత్ర” గంతు పెగల్చుకొన్నాడు.

“ఇంకేం చెప్పకండి. మనం మనవాళ్ళ దగ్గరకు వెళ్ళిపోదాం. మీకు ట్రాన్స్ఫర్ కావడం అలస్యమైనా మమ్మల్ని ఇక్కడే ఉండనివ్వండి. ఉన్నంతలో అందరం ఆనందంగా బతకటానికి ప్రయత్నిద్దాం. ఒక కుటుంబంలో వాళ్ళమే కలసి బతకలేకపోతే సామరస్యానికి అర్థమే లేకుండా పోతుంది. పైగా వసివాళ్ళ మనసుల్ని న్యచ్చంగా ఎదగనీయకుండా పెద్దలే కలుషితం చేస్తుంటారని ఇప్పుడర్థం అవుతుంది నాకు” అంటూ పిల్లల్ని దగ్గరకు తీసుకొని “మనం నానమ్మ, తాతయ్యల దగ్గరకు వెళ్ళిపోతున్నాం” అంది.

ఒక్కసారిగా వాళ్ళ మొహాలు వువ్వుల్లా విరగబూశాయి.



## మెదడు కణాల మీద ఆల్కహాల్ ప్రభావం

ఎక్కువ కాలంపాటు, ఎక్కువ పరిమాణంలో మద్యం సేవించే వారిని తగుబోతులు లేదా ఆల్కహాలిక్స్ అంటారు. వీరికి సాధారణంగా వెర్రిక్కి ఎక్సెస్వలెస్ అనే వ్యాధి వస్తుంది. వాళ్ళు సంయుమనం లేకపోవడం, దేనిలోను ఆసక్తి లేకపోవడం, విముఖతవంటి లక్షణాలు ప్రదర్శిస్తారు. వీటికి సరైన చికిత్స చేయకపోతే మరణానికి దారి తీయవచ్చు. ఈ జబ్బుకి కారణం ధయమిన్ లేదా విటమిన్ బి లోపం. వీరికి ఈ విటమిన్ సరల ద్వారా ఎక్కిస్తే [అధిక మోతాదుల్లో] రోగులు కోలుకుంటారు. అయితే ఇంకా చాలా మందికి మెదడు దెబ్బతినే వుంటుంది. కనక మెదడు కణాల మీద ఆల్కహాల్ ప్రత్యక్ష ప్రభావం ఎలా వుంటుంది? అనే విషయం గురించి డెన్మార్క్ లోని అర్లస్ యూనివర్సిటీకి చెందిన శాస్త్రవేత్తలు ఇటీవల పరిశోధన జరిపి కొన్ని ఆసక్తికరమైన విషయాలు తెలిపారు. సాధారణంగా ఆల్కహాలిక్స్ లో జ్ఞాపక శక్తి లోపం కనిపిస్తుంది. దీనికి కారణం మెదడు కణాల సంఖ్య క్షీణించడమా అనే సందేహం కలిగి, వీరు చనిపోయిన తగు బోతుల మెదడులను పరీక్షించారు. మెద

డులో నియోకార్టెక్స్ అనే భాగంలో మెదడు కణాల సంఖ్యలో ఆల్కహాలిక్స్ కి, ఇతరులకి మధ్య ఏమీ వ్యత్యాసం కనిపించలేదు. నియో కార్టెక్స్ అనేది మెదడు బాహ్య పువరితలాన్ని అవరించి వుండే వరస. ఇది ప్రావర్తనను, ఆలోచనను నిర్వహిస్తుంది. ఆ తరువాత మెదడులో ఆర్కికార్టెక్స్ అనే భాగాన్ని పరీక్షించారు. ఇందులోనే హిప్పోకాంపస్ అనే భాగం వుంటుంది. ఇది జ్ఞాపక శక్తిలో ముఖ్య పాత్ర వహిస్తుంది. ఆల్కహాలిక్స్ లో దీని ఘనపరిపామానికి-బరువుకు మధ్య వుండే నిష్పత్తి మామూలువారిలో కన్నా సుమారు 30 శాతం తక్కువ ఉందని తెలిసింది. అంతే కాకుండా ఆర్కి కార్టెక్స్ లోని తెల్లని పదార్థం యొక్క ఘన పరిమాణం-బరువు నిష్పత్తి కూడా మామూలువారికన్నా సుమారు 11 శాతం తక్కువ వుంది. మానవ మెదడులో బూడిద రంగు పదార్థం [గ్రే మెటర్], తెల్లని పదార్థం అనే రెండు రకాల కణ సముదాయాలుంటాయి. ఇవి రెండూ ఆర్కికార్టెక్స్ లో వుంటాయి.

తెల్లని పదార్థం కోపం, భయం, లైంగిక వాంఛ వంటి మౌలికమైన మెదడు చర్యల్లో పాత్ర వహిస్తుంది. కనక ఆల్కహాలిక్స్ లో తెల్లని పదార్థం తగ్గిపోవడంవల్లనే జ్ఞాపక శక్తి కోల్పోవడంవంటి లక్షణాలు కనిపిస్తాయని పరిశోధకులు భావిస్తున్నారు. అయితే మద్యపానంవల్ల మెదడుకు కలిగే హానిని తొలగించడం సాధ్యమూ నియోకార్టెక్స్ లోని కణాలు నాశనం కావని తెలియడంవల్ల తగుబోతుల మెదడుకు కలిగిన హానిని తొలగించవచ్చనే ఆశాభావం పరిశోధకులు వ్యక్తంచేస్తున్నారు. ఘనపరిమాణం-బరువు నిష్పత్తి తగ్గినా ఆర్కికార్టెక్స్, తెల్లని పదార్థంలోని కణాలు చనిపోకుండా వుంటే దాని అర్థం ఏమిటి? అంటే మెదడు కణాల నుంచి పైకి పొడుచుకొని వచ్చే యాక్సాన్లు, డెండ్రైట్లు అనే పోవలవంటి నిర్మాణాలు నశిస్తాయని అనుకోవాలి. ఈ నిర్మాణాలు మెదడు కణాల మధ్య సంయోజకాలుగా వనిచేసి, సమాచార ప్రసారానికి దోహదం చేస్తాయి. ఆల్కహాల్ అధిక మోతాదుల్లో ఇచ్చిన

ప్పుడు మానవుల్లోను, జంతువుల్లోను కూడా యాక్సాన్లు, డెండ్రైట్లు క్షీణిస్తాయని పరిశోధనలలో వెల్లడయింది. అయితే ఆల్కహాల్ ఇవ్వడం మానేస్తే ఇవి కొంత కాలానికి తిరిగి పెరిగి, రోగి పూర్తిగా కోలుకుంటాడు. ఎందుకంటే మెదడు కణాలు సజీవంగా వుంటాయి. దీన్నిబట్టి ఆల్కహాలిక్స్ దీర్ఘకాలంపాటు మద్యం సేవించడం మానేస్తే నష్టపోయిన మెదడు చర్యను పూర్తిగా పునరుద్ధరించవచ్చని సూచన లభిస్తుంది. ఎందుకంటే మెదడు కణాల మధ్య సంధానాలు తిరిగి ఏర్పడతాయి కనక. దీర్ఘకాలిక మద్యపానం చేయడంవల్ల కలిగే నాడీ సంబంధ పర్యవసానాలు కొన్నింటికి మెదడు కణాల మీద గాని, వాటి యాక్సాన్లు, డెండ్రైట్ల మీద గాని ఆల్కహాల్ ప్రత్యక్ష ప్రభావంతో సంబంధంలేదని అనిపిస్తుంది. ఏది ఏమైనప్పటికీ ఆల్కహాలిక్స్ తమ అలవాటు మానుకుంటే వారి మెదడు చర్యను పూర్తిగా కాని, కొంతగాని తిరిగి పొందవచ్చు. ఇదేక శుభవార్త.

-ఆర్.ఎల్.ఎన్.శాస్త్రి